

|| śrī ||

atha śrī trivikramapaṇḍitācāryasuta śrī

nārāyaṇapaṇḍitācāryaviracitaḥ

|| śrī madhvavijayaḥ ||

11. ekādaśaḥ sargaḥ

pracurāṃtarapravacanaṃ phaṇirāḍa upaśuśruvāna

sasanakādīmuniḥ |

gagane:'lpadṛṣṭavapuratra janaiḥ tvaritaṃ nilīnarucirāpa

padama || 11.1 ||

aticitradhāmni nijadhāmni rataṃ

sahasramastakamanaṃtamama |

munayo:'bhivādya vinayābharaṇāḥ varamanvayumaṃjata

tadā:'rthamimama || 11.2 ||

bhagavattamasya vipulapramateḥ samayaṃ

manoharatamaṃ jagati |

mahitaṃ bhavadbhirapi lokapate paṭhatāṃ muhuḥ

phalamudeṣyati kima || 11.3 ||

adhikāriṇām phalamalaṃ viduṣām bhavati
pravṛttirativīryavatī |
iti tatphalaṃ saphalasaṃkathano bhagavāna
prapaṃcayatu bhūridayaḥ || 11.4 ||

iti tairudīritamudāramatiḥ vacanaṃ niśamya sa jagāda
girama |
śṛṅutā:'dareṇa mahaniyatamaṃ mahaniyapādasamayasya
phalama || 11.5 ||

tridivādi labhyamapi nāsyā phalaṃ kathitaṃ kṛṣeriva
palālakulama |
svaphalaṃ tu muktipadamuktipadaṃ
śukaśāradādiparamārthavidāma || 11.6 ||

paramāgamārthavaraśāstramidaṃ
bhajatāmamānavakalāracitama |
vrajatāmaho paramavaiṣṇavatām rataye svalokamajito
diśati || 11.7 ||

nanu tatra viśvavibhavaikapadaṃ pratibhāti
pūrṇapuruṣasya purī |
upalabhyate yadupamānapadaṃ pratibiṃbameva
mañivapragatama || 11.8 ||

sitasaudhasaṃtatirucā sphuritā
parito:'ruṇāśmagṛhapamktiruciḥ |
iha maccharīravalaye lasitāṃ anuyāti mūrtimasurāsu hr̥taḥ
|| 11.9 ||

śabaḷā vaḷīkaghaṭitasphaṭikadyutibhirharinmañimayī
vaḷabhī |
pratisadma bhāti yamunā miḷitā
sitasaurasaiṃdhavapayobhiriva || 11.10 ||

yadi nābhaviṣyadiha vibhramatāniyamo janasya
nilayāvaliṣu |
vikaṭā viṭaṃkakṛtapatritatiḥ kṛtaketyavaikṣyata
kathaṃcana no || 11.11 ||

vividhastulopagatacitrapaṭīsuvitānalambimaṇidāmagaṇaḥ |
śaraṇāṃtareṣvadhikapūraṇataḥ pracakāsti vibhrama
ivāvagaḷana || 11.12 ||

vimalākṛtiḥ prakṛtireva
mahāmaṇihemamayyakhilavastumayī |
iha saṃbhaveta sakalakāṃtiraśaḥ kathito:'dhikoktibhirataḥ
kavibhiḥ || 11.13 ||

tadanādikālamitamuktirateḥagaṇayyaśaṃbhumukhasaṃgh
atateḥ |
nagarairmahāpuramasāṃhatimata lasati prabhorayamaho
mahimā || 11.14 ||

bhavanaṃ vibhāti
bhuvanaikapateḥbhuvanatrayādbhutaguṇātiśayī |
varamaṃdiraprakaramadhyagataṃ
dvijamaṃḍalasthaśaśimaṃḍalavata || 11.15 ||

svayamiṁdiraiva patimānakarī gr̥hakarma yatra kurute
sutarāma |
api kiṁkarīdaśaśatīmahitā śriyamatra varṇayati veśmani
kaḥ || 11.16 ||

kamalāpatiḥ kamalayā:'malayā kamanīyayā
kamalalocanayā |
amṛtāhirājamṛdubhogagataḥ svarato:'pi tatra ramate
paramaḥ || 11.17 ||

taruṇaprabhākarasahasrarucaṁ kanakāṁbaram
maṇimayābharaṇama |
hasitānanemḍumaraviṁdadṛśaṁ
tamarīṁdradhāriṇamanusmarata || 11.18 ||

gaṇayeda ramā:'sya na guṇānakhilāna
caturānanaścaturavāgapi no |
na vayaṁ sahasravadanā api tāna aparoditānativadema
punaḥ || 11.19 ||

vidhayo vihaṅgapatayo:'gaṇitā ramaṇīyutāśca
phaṇipemḍramukhāḥ |
parayogabhūrisukhabhogamitā avalokya taṃ dadhati
modarasama || 11.20 ||

sacaturbhujā vanajapatradṛśo varaveṣiṇo:'tra
sapiśaṅgapatāḥ |
aruṇaprabhāśca taruṇābhraruco vicaraṃti nātharucayaḥ
puruṣāḥ || 11.21 ||

bhagavatsamīpamupayātavatāṃ pramado na
kevalamalabdhatulaḥ |
api tasya lokamatilokaguṇaṃ bhajatāṃ
sudurlabhamabhūriśubhaiḥ || 11.22 ||

na bhavaṃti yatra mṛtījanmajarāḥ trividhaṃ bhayaṃ
kimuta duḥkhagaṇaḥ |
aparaṃ ca kiṃcidaśubhaṃ na bhaveta na guṇādi
tatprabhavamūlamapi || 11.23 ||

anubhūyate sukhamanaṃtasakhaiḥ
sakalairalaṃmatipadaṃ satatama |
api tāratamyasahitaiḥ svagurupravaṇaiḥ
parasparamurupraṇayaiḥ || 11.24 ||

atisuṃdarāḥ surabhayaḥ puruṣāḥ haricaṃdanena
navacaṃdrarucā |
calacārucāmaradharānucarā vicaraṃti nityataruṇā iha te ||
11.25 ||

savilāsalāsyaparituṣṭadr̥śo mṛdugītavādyamuditaśravaṇāḥ
|
anuraṃjayaṃti navakaṃjadṛśo ramaṇā amī
svaramaṇīstaruṇīḥ || 11.26 ||

pariṇāyakānupavanābhimukhāna anu nissaraṃti
hariṇīnayanāḥ |
vimalāda vimānavalayācchanakaiḥ śaśimaṃḍalādiva ruco
rucirāḥ || 11.27 ||

aruṇāśmavarṇatanavastanavaḥ
śubhahārasannibharuco:'pyaparāḥ |
harinīlanīlarucayo:'traparāḥ prakāṭībhavaṃti
vividhābharaṇāḥ || 11.28 ||

suciradyutīrdadhati sūkṣmataraṃ svayamaṃbaram ca
khalu bibhrati yāḥ |
śukaniḥsvanā dhruvamimā aparāḥ supayodharā
jaladharāvalayaḥ || 11.29 ||

samatītaḍḍrumabhuvāṃ sudṛśāṃ
padapallavāgryanakharaktarucīḥ |
parabhāgataḥ sphaṭīkakuṭṭimabhūḥ prakāṭīkaroti na purā
prakāṭāḥ || 11.30 ||

hariṇīdrśāṃ nivasanāni bṛhatsunitaṃbabimbarucirorurucā |
śabaḷadyutīni madanasya jagajjayavaijayaṃtya iti
niścīnumaḥ || 11.31 ||

karapallavaistaraḷitairlālitaiḥ asakṛta
kvaṇatkanakakaṃkaṇakaiḥ |
navaromarājivalivalgumṛdupratanūdarairatimanāka
taraḷaiḥ || 11.32 ||

kucakuṃbhapūrṇatarakāṃtisudhārasaśeṣabimḍuvisaracch
avibhiḥ |
varahārarājibhirutānupadaṃ pariloṭhitābhiraśanairurasi ||
11.33 ||

api līlayā kuvalayollasitaiḥ aparaiḥ karaiḥ sahacarīnihitaiḥ |
vadanaiḥ śucismitakaṭākṣarasaiḥ
calakuṃḍalollasitagamḍayugaiḥ || 11.34 ||

pragatāsu tāsu raṇitai raśanāmaṇinūpurairiva purā gaditāḥ
|
anuvīkṣituṃ tanuvilāsamimaṃ taruṇā bhavaṃtyatha
nivṛttamukhāḥ || 11.35 ||

anupālitāḥ svadayitairdayitāḥ kathamapyupetya
kucabhāranatāḥ |
śanakaiḥ punastadavalambabalāta kila tā viśaṃti
paramopavanama || 11.36 ||

hasitaprasūnanikarorubharapraṇamatsuvanamaṇisarvata
rūna |
upagūhayannamṛtasiṃdhusakhaḥ pavano na kasya
sukhamedhayati || 11.37 ||

varapāribhadrakasukalpataruvrajaḥpārijātaḥaricaṃdanavata
|
sahitaṃ samādipadatānanagaiḥ paribhūṣayaṃti tadaho
ṛtavaḥ || 11.38 ||

smitamādhavīkusumaramyatarau
navacaṃpakādikusumollasitau |
madhumādhavau madhupagīrmadhurau madhujitpriyāna
pramadamānayataḥ || 11.39 ||

navamallikāśrajamabhīṣṭatamaḥ śucisaṃbhavāṃ
praṇayinīśirasi |
kalayana svayaṃ na kuśaleti kila
pratighaṭṭayatyurukucāvurasā || 11.40 ||

madhurasvarāstatapatatratatiprakaṭāṃtapamḥktidhṛtanetrar
ucaḥ |
śikhino:'nuyāṃti hi sahasradṛśaṃ jaladartu
lakṣmanijanṛttamahe || 11.41 ||

śaradollasatkuvalayekṣaṇayā vikacāraviṃdarucirānanayā |
priyayā ca śobhanaśukasvanayā ramate jano mukhara
haṃsakayā || 11.42 ||

abhinaṃdayana himaṛtuṃ susakhā
sphaṭikācalacchalahimādhikṛtama |
phalinīkulaṃ kusumayana śīśiro hasatīva
phullanavakuṃdarucā || 11.43 ||

himaśītavarṣaparitāpapurassaradoṣamūlamiha nartugūṇaḥ
|
priyameva sādhayati nityamaho sa vimuktimāniti
vimuktimatāma || 11.44 ||

amṛtasraguttamaphalapasavāna amṛtāya tatra
janatā:'rpayati |
upabhoktumapyavidhibamdhavaśā prakṛtiṃ prayāti
sakalo:'pi sadā || 11.45 ||

pramadātirekamupayātavatā pramadāgaṇena
caratopavane |
upagīyate sma madhuraṃ madhujiccaritaṃ sakāṃtatatinā
satatama || 11.46 ||

lalanā lalaṃtyabhivaramṃ pravarā laḷitā lunaṃti kusumāni
parāḥ |
itarāḥ srajo viracayaṃti patīna anuraṃjayaṃti na hi
kāścana no || 11.47 ||

vanalīlayā vividhayā muditāḥ taruṇā
ghanastananatāstaruṇīḥ |
sulatālayeṣu parirabhya ratiṃ vadanāraviṃdamadhupā
dadhati || 11.48 ||

rasikāḥ sudhāpsu sarasīṣu tato rutanūpurānukṛtasārasikāḥ
|
viharaṃti sākamavagāhya dhavaiḥ
jalamaḍḍukotsavahasadvadanāḥ || 11.49 ||

vividhā vidhāya vihr̥tīḥ salile vikaṭeṣu vidrumataṭeṣu gatāḥ
|
surabhiṃ suvarṇamatha varṇakamādadate
sakhīkaragataṃ mahilāḥ || 11.50 ||

jaghanāṃśukairavayavābharaṇaiḥ kucakuṃkumaiśca
kacamālyavaraiḥ |
nayanāṃjanairapi mithobjadṛśāṃ ghaṭitairalaṃkṛtiralāṃ
kriyate || 11.51 ||

tanumadhyamā nijagr̥hāṇi gatāḥ
samamātmanāmasusamairasamaiḥ |
amṛtaṃ pibaṃtyasulabhaṃ bhavibhiḥ
caṣakairmahārajataratnamayaiḥ || 11.52 ||

mṛdukamraśayyamanurāgavatāṃ
maṇimaṃcamam̐citadṛśo:'vasare |
api coditā adhiruhaṃti śanaiḥ vinayo hi bhūṣayati
sarvarasama || 11.53 ||

abhikāṃtamunnamitakāṃtakucā kila badhnatī sakusumāṃ
kabarīma |
sumukhī sulakṣyabhujamūlavaliḥ parirabhyate
praṇayinā:'tirasāta || 11.54 ||

pr̥thuvṛttatuṃgakathinorasijadvayavāritāyatanijāṃtarayoḥ |
bhujayoryugena ramaṇo ramaṇīm̐ parirabhya ko:'tra
ramayenna sukhī || 11.55 ||

smitaphullamullasitajhillilasanmaṇikumḍalam
mṛdukaṭākṣapaṭu |
nibhṛto nirīkṣya suciram sutanoḥ praticuṃbati priyatamo
vadanama || 11.56 ||

natamunnamayya mukhacaṃdramasaṃ
pariraṃbhasaṃbhṛtamudā sudṛśaḥ |
uparamyate na taruṇena ciraṃ madhurādharāmṛtarasaṃ
pibatā || 11.57 ||

rabhasāvapātitaṣṭhūrasijaḥ parirabhya
tatkṣaṇaviyātataṛaḥ |
maṇitādisauratavitānapaṭū ramayatyamūna yuvatisaṃgha
uta || 11.58 ||

atilaukikāna ramayato ramaṇāna ramayaṃtyalaukikaguṇā
lalanāḥ |
anurūparūpamatilokasukhaṃ tadalaukikaṃ nidhuvanaṃ
lasati || 11.59 ||

na ratiḥ śramādikhacitā niyamāda virahavyathā:'pi na
vadhūvarayoḥ |
pratikāminīpraṇayataḥ kalaho na samasti doṣarahite hi
pade || 11.60 ||

sukhasaṃvidātmakatayā vapuṣāṃ surabhitvameva
bahiraṃtarapi |
haridhāmnī daṃpatigaṇasya tato nanu mānyate:'pi
munibhiḥ suratama || 11.61 ||

śṛṇutāpyalokaviṣayaṃ viṣayaṃ sakalasya muktanikarasya
dṛśāma |
vapuriṃdirāpatiramaṃdarasaṃ nanu suṃdaraṃ
prakaṭayatyaniśama || 11.62 ||

maṇirājirājita mahāmakuṭaṃ
śitikāṃtakuṃtaḥasahasratayama |
alīkārdhacaṃdravilasattilakaṃ
śravaṇollasanmakarakuṃḍalayuka || 11.63 ||

paripūrṇacaṃdraparihāsīmukhaṃ
jalajāyatākṣamaruṇoṣṭhapuṭama |
hasitāvalokalalitairatulaiḥ abhinaṃdayata
praṇatamātmajanama || 11.64 ||

navakaṃbukaṃṭhamahimāṃśumaho
mahimopaleṃdravarahāradharama |
ramaṇīyaratnagaṇaviddhalasadvalayāṃgulīyakavarāṃgad
avata || 11.65 ||

ravicakrarukprakaracakrakaraṃ vidhubiṃbakaṃbu
madhurāṃburuhama |
jvalanajvaladgadamudāradhanuḥ
pṛthuvṛttahastamatitāmraṭama || 11.66 ||

varapīvarāṃsamadhirājaduromaṇimaṃṭapāgryavilasatkam
alama |
sajagaddvisaptakatanūdarakaṃ
śubhanābhikaṃjagatakāḷinutama || 11.67 ||

atikāṃtakāṃcipadakāṃcimilattapanīyabhaṃgarucipiṃgap
aṭama |

varahastihastasadṛśoruyugaṃ

kramavṛttacārutarajaṃghamuta || 11.68 ||

varanūpuraṃ paramarukprapadaṃ

navavidrumadyutinakhāvalimata |

arivārijadhvajakaḷaṃkalasatpadapāṃsupāvitajagattritayam

a || 11.69 ||

nikhilāgamāvagamitairamitaiḥ

sukhasaṃvidādibhiraṇaṃtaguṇaiḥ |

prapadādikāṃtasakalāvayavākṛtibhiḥ

sadaikyavadadoṣalavama || 11.70 ||

adhikāriṇāṃ guṇaviśeṣavaśāda

dvipadādyanaṃtacaraṇāṃtatayā |

atibhāsitaṃ ghanaguṇāpaghanaiḥ itaraiṣca tattaducitai

rucitaiḥ || 11.71 ||

navabhānubhāḥ kanakakāṁtiparaṁ varahārahāri
harinīlaharita |
śabaḷaprabhādivividhadyutimata
sukhabodhasaurabhasurūpaḡaṁa || 11.74 ||

āścaryaratneśa vadhikaṁ
jagattrayepyāścaryamāścaryamahō muhurmuḡuḥ |
sauṁdaryasāraikarasam ramāpateḥ rūpaṁ
tadānaṁdayatīha mokṣiṇaḥ || 11.73 ||

ijyate yajaśīlaiḥ sa yajaḥ prājamadhye paraḥ
procyate:'nyaiḥ |
gīyate geyakīrtiḥ sugītaiḥ vidhyabaddhaiḥ
sadā:'naṁdasāṁdraiḥ || 11.74 ||

vaikuṁṭhe te śrīviśeṣā janānāmatyāścaryam
cittavācāmabhūmiḥ |
vaikuṁṭhete śrīviśeṣājanānāmuktaślāghye
yuktametādṛśatvama || 11.75 ||

yaṃyaṃ sukhī kāmāyate:'rthamatra saṃkalpamātrāta
sakalo:'pi sa syāta |
ityeva vedā api vedayaṃti muktiṃ tataḥ ko vibhavātirekaḥ
|| 11.76 ||

mahānaṃdatīrthasya ye bhāṣyabhāvaṃ
manovāgbhirāvartayaṃte svaśaktyā |
surādyā narāṃtā mukuṃdaprasādāda imaṃ mokṣamete
bhajaṃte sadeti || 11.77 ||

|| iti śrīmatkavikulatilaka trivikramapaṃḍitācāryasuta
śrīnārāyaṇapaṃḍitācāryaviracite śrīmadhvavijaye
ānaṃdāṃkīte ekādaśaḥ sargaḥ ||